

---

Nagapatnibhih Kritam 3 Shri Krishna Stotram

नागपत्नीभिः कृतं ३ श्रीकृष्णस्तोत्रं

Document Information



---

Text title : Nagapatnibhih Kritam 3 Shri Krishna Stotram

File name : nAgapatnIbhiHkRRitaM3shrIkRRiShNastotram.itx

Category : vishhnu, vishnu, krishna, bhAgavatapurANa, stotra

Location : doc\_vishhnu

Proofread by : PSA Easwaran

Description/comments : bhAgavatapurANa | adhyAya 10/16/33-53||

Latest update : October 1, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 4, 2025

*sanskritdocuments.org*

---



ನಾಗಪತ್ನೀಭಿಃ ಕೃತಂ ೩ ಶ್ರೀಕೃಷ್ಣಸ್ತೋತ್ರಂ



ನಾಗಪತ್ನೈಃ ಊಚುಃ .  
ನ್ಯಾಯ್ಯೋ ಹಿ ದಂಡಃ ಕೃತಕಿಲ್ಬಿಷೇಽಸ್ಮಿಂ-  
ಸ್ತವಾವತಾರಃ ಖಲನಿಗ್ರಹಾಯ .  
ರಿಪೋಃ ಸುತಾನಾಮಪಿ ತುಲ್ಯದೃಷ್ಟೇ-  
ರ್ಧತ್ನೇ ದಮಂ ಫಲಮೇವಾನುಶಂಸನ್ .. ೩೩..  
ಅನುಗ್ರಹೋಽಯಂ ಭವತಃ ಕೃತೋ ಹಿ ನೋ  
ದಂಡೋಽಸತಾಂ ತೇ ಖಲು ಕಲ್ಮಷಾಪಹಃ .  
ಯದ್ಧಂದಶೂಕತ್ವಮಮುಷ್ಯ ದೇಹಿನಃ  
ಕ್ರೋಧೋಽಪಿ ತೇನುಗ್ರಹ ಏವ ಸಮ್ಮತಃ .. ೩೪..  
ತಪಃ ಸುತಪ್ತಂ ಕಿಮನೇನ ಪೂರ್ವಂ  
ನಿರಸ್ತಮಾನೇನ ಚ ಮಾನದೇನ .  
ಧರ್ಮೋಽಥ ವಾ ಸರ್ವಜನಾನುಕಂಪಯಾ  
ಯತೋ ಭವಾಂಸ್ತುಷ್ಯತಿ ಸರ್ವಜೀವಃ .. ೩೫..  
ಕಸ್ಯಾನುಭಾವೋಽಸ್ಯ ನ ದೇವ ವಿದ್ಮಹೇ  
ತವಾಂಘ್ರಿರೇಣುಸ್ವರ್ಶಾಧಿಕಾರಃ .  
ಯದ್ವಾಂಛಯಾ ಶ್ರೀರ್ಲಲನಾಚರತ್ತಪೋ  
ವಿಹಾಯ ಕಾಮಾನ್ ಸುಚಿರಂ ಧೃತವ್ರತಾ .. ೩೬..  
ನ ನಾಕಪೃಷ್ಠಂ ನ ಚ ಸಾರ್ವಭೌಮಂ  
ನ ಪಾರಮೇಷ್ಯಂ ನ ರಸಾಧಿಪತ್ಯಂ .  
ನ ಯೋಗಸಿದ್ಧೀರಪುನರ್ಭವಂ ವಾ  
ವಾಂಛಂತಿ ಯತ್ಪಾದರಜಃಪ್ರಪನ್ನಾಃ .. ೩೭..  
ತದೇಷ ನಾಥಾಪ ದುರಾಪಮನ್ಯೈಃ-  
ಸ್ತಮೋಜನಿಃಕ್ರೋಧವಶೋಽಪ್ಯಹೀಶಃ .  
ಸಂಸಾರಚಕ್ರೇ ಭ್ರಮತಃ ಶರೀರಿಣೋ  
ಯದಿಚ್ಛತಃ ಸ್ಯಾದ್ವಿಭವಃ ಸಮಕ್ಷಃ .. ೩೮..  
ನಮಸ್ತುಭ್ಯಂ ಭಗವತೇ ಪುರುಷಾಯ ಮಹಾತ್ಮನೇ .

ಭೂತಾವಾಸಾಯ ಭೂತಾಯ ಪರಾಯ ಪರಮಾತ್ಮನೇ .. ೩೯..  
 ಜ್ಞಾನವಿಜ್ಞಾನನಿಧಯೇ ಬ್ರಹ್ಮಣೇಽನಂತಶಕ್ತಯೇ .  
 ಅಗುಣಾಯಾವಿಕಾರಾಯ ನಮಸ್ತೇ ಪ್ರಾಕೃತಾಯ ಚ .. ೪೦..  
 ಕಾಲಾಯ ಕಾಲನಾಭಾಯ ಕಾಲಾವಯವಸಾಕ್ಷಿಣೇ .  
 ವಿಶ್ವಾಯ ತದುಪದ್ರಷ್ಟೇ ತತ್ಕರ್ತೃ ವಿಶ್ವಹೇತವೇ .. ೪೧..  
 ಭೂತಮಾತ್ರೇಂದ್ರಿಯಪ್ರಾಣಮನೋಬುದ್ಧ್ಯಾಶಯಾತ್ಮನೇ .  
 ತ್ರಿಗುಣೇನಾಭಿಮಾನೇನ ಗೂಢಸ್ವಾತ್ಮಾನುಭೂತಯೇ .. ೪೨..  
 ನಮೋಽನಂತಾಯ ಸೂಕ್ಷ್ಮಾಯ ಕೂಟಸ್ಥಾಯ ವಿಪಶ್ಚಿತೇ .  
 ನಾನಾವಾದಾನುರೋಧಾಯ ವಾಚ್ಯವಾಚಕಶಕ್ತಯೇ .. ೪೩..  
 ನಮಃ ಪ್ರಮಾಣಮೂಲಾಯ ಕವಯೇ ಶಾಸ್ತ್ರಯೋನಯೇ .  
 ಪ್ರವೃತ್ತಾಯ ನಿವೃತ್ತಾಯ ನಿಗಮಾಯ ನಮೋ ನಮಃ .. ೪೪..  
 ನಮಃ ಕೃಷ್ಣಾಯ ರಾಮಾಯ ವಸುದೇವಸುತಾಯ ಚ .  
 ಪ್ರದ್ಯುಮ್ನಾಯಾನಿರುದ್ಧಾಯ ಸಾತ್ವತಾಂ ಪತಯೇ ನಮಃ .. ೪೫..  
 ನಮೋ ಗುಣಪ್ರದೀಪಾಯ ಗುಣಾತ್ಮಚ್ಛಾದನಾಯ ಚ .  
 ಗುಣವೃತ್ತ್ಯುಪಲಕ್ಷ್ಯಾಯ ಗುಣದ್ರಷ್ಟೇ ಸ್ವಸಂವಿದೇ .. ೪೬..  
 ಅವ್ಯಾಕೃತವಿಕಾರಾಯ ಸರ್ವವ್ಯಾಕೃತಸಿದ್ಧಯೇ .  
 ಹೃಷೀಕೇಶ ನಮಸ್ತೇಽಸ್ತು ಮುನಯೇ ಮೌನಶೀಲಿನೇ .. ೪೭..  
 ಪರಾವರಗತಿಜ್ಞಾಯ ಸರ್ವಾಧ್ಯಕ್ಷಾಯ ತೇ ನಮಃ .  
 ಅವಿಶ್ವಾಯ ಚ ವಿಶ್ವಾಯ ತದ್ರಷ್ಟೇಽಸ್ಯ ಚ ಹೇತವೇ .. ೪೮..  
 ತ್ವಂ ಹ್ಯಸ್ಯ ಜನ್ಮಸ್ಥಿತಿಸಂಯಮಾನ್ ಪ್ರಭೋ  
 ಗುಣೈರನೀಹೋಽಕೃತಕಾಲಶಕ್ತಿಧೃಕ್ .  
 ತತ್ತತ್ತ್ವ ಭಾವಾನ್ ಪ್ರತಿಬೋಧಯನ್ ಸತಃ  
 ಸಮೀಕ್ಷಯಾಮೋಘವಿಹಾರ ಈಹನೇ .. ೪೯..  
 ತಸ್ಯೈವ ತೇಽಮೂಸ್ತನವಸ್ತಿಲೋಕ್ಯಾಂ  
 ಶಾಂತಾ ಅಶಾಂತಾ ಉತ ಮೂಢಯೋನಯಃ .  
 ಶಾಂತಾಃ ಪ್ರಿಯಾಸ್ತೇ ಹ್ಯಧುನಾವಿತುಂ ಸತಾಂ  
 ಸ್ಥಾತುಶ್ಚ ತೇ ಧರ್ಮಪರೀಪ್ಸಯೇಹತಃ .. ೫೦..  
 ಅಪರಾಧಃ ಸಕೃದ್ಭಾರ್ತಾ ಸೋಢವ್ಯಃ ಸ್ವಪ್ರಜಾಕೃತಃ .  
 ಕ್ಷಂತುಮರ್ಹಸಿ ಶಾಂತಾತ್ಮನ್ ಮೂಢಸ್ಯ ತ್ವಾಮಜಾನತಃ .. ೫೧..  
 ಅನುಗೃಹ್ಣೀಷ್ವ ಭಗವನ್ ಪ್ರಾಣಾಂಸ್ಯಜತಿ ಪನ್ನಗಃ .  
 ಸ್ತ್ರೀಣಾಂ ನಃ ಸಾಧುಶೋಚ್ಯಾನಾಂ ಪತಿಃ ಪ್ರಾಣಃ ಪ್ರದೀಯತಾಂ .. ೫೨..

## ನಾಗಪತ್ನೀಭಿಃ ಕೃತಂ ೩ ಶ್ರೀಕೃಷ್ಣಸ್ತೋತ್ರಂ

---

ವಿಧೇಹಿ ತೇ ಕಿಂಕರೀಣಾಮನುಷ್ಠೇಯಂ ತವಾಜ್ಞಯಾ .

ಯಚ್ಚೈದ್ಧಯಾನುತಿಷ್ಠನ್ ವೈ ಮುಚ್ಯತೇ ಸರ್ವತೋಭಯಾತ್ .. ೫೩..

ಇತಿ ಶ್ರೀಮದ್ಭಾಗವತಮಹಾಪುರಾಣೇ ದಶಮಸ್ಕಂಧೇ ಪೂರ್ವಾರ್ಧೇ ಷೋಡಶಾಧ್ಯಾಯಾಂತ

ನಾಗಪತ್ನೀಭಿಃ ಕೃತಂ ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .

ಭಾಗವತಪುರಾಣ . ಅಧ್ಯಾಯ ೧೦/೧೬/೩೩-೫೩..

bhAgavatapurANa . adhyAya 10/16/33-53..

Proofread by PSA Easwaran

---

——  
*Nagapatnibhih Kritam 3 Shri Krishna Stotram*

pdf was typeset on October 4, 2025

——  
Please send corrections to [sanskrit@cheerful.com](mailto:sanskrit@cheerful.com)

